



શ્રી હેમજીની પદ્મમર્ગીની ઘડીઓ રખિયામર્ગી

૧ માર્ચ, રવિવાર... તપોભૂમિ બ્રહ્મજ્યોતિ, મોગરી મંદિરજીમાં શ્રી ઠાકોરજીનાં દર્શન-ધૂન-પ્રાર્થના કરી 'મંડળથી મંદિર સુધી' પ્રદર્શનની મુખ્ય સભામાં પધાર્યા. સદ્ગુરુ સંતો અને પ્રદેશના પ્રતિનિધિ સ્વરૂપે યુવકો સાથે દીપ પ્રગટાવી કાર્યક્રમનો શુભારંભ કર્યો. સભામાં ઉપસ્થિત સૌ ભક્તોને આશીર્વાદ આપ્યા. સૌ ભક્તોને લઈને 'મંડળથી મંદિર સુધી'ના પ્રદર્શન વિભાગમાં પધાર્યા. પ્રારંભમાં શ્રી ઠાકોરજીને મંત્રપુષ્પાંજલિ અર્પણ કર્યા પછી એક પછી એક એમ અલગ અલગ પ્રદેશનાં પ્રદર્શન નિલાળી સૌ કાર્યકર્તાઓની ભક્તિને બિરદાવી આશીર્વાદ આપ્યા. સાંજે 'યોગીપ્રસાદ'માં સૌ સંતો-ભક્તો સાથે 'શારદા મંદિર' સ્કૂલ, નડિયાદમાં ભજવાયેલ સરદાર વલ્લભભાઈ પટેલના જીવન પર આધારિત સાંસ્કૃતિક કાર્યક્રમનું રેકોર્ડિંગ નિલાળી ધન્યતા અનુભવી. આ કાર્યક્રમના પ્રેરક સાધુ પૂ. સુનીલદાસજીનાં અભિવાદન કરી આશીર્વાદ આપ્યા.

૨ માર્ચ, સોમવાર... મંદિરજીમાં શ્રી ઠાકોરજીનાં દર્શન-ધૂન-પ્રાર્થના કરી, સદ્ગુરુ સાધુ પૂ. મનોજદાસજી દ્વારા કથિત 'શ્રી અક્ષરપુરુષોત્તમ ઉપાસના કથામંગલ' પારાયણના પ્રથમ સત્રમાં પધારી કથા પારાયણનો લાભ લીધો. અને પધારેલાં સૌને દર્શન-આશીર્વાદ આપ્યાં. સાંજે બ્રહ્મસ્વરૂપ પ.પૂ. ભગતજી મહારાજના ૧૯૮મા પ્રાગટ્યદિનની સભામાં આશીર્વાદ પાઠવ્યા.

૩ માર્ચ, મંગળવાર... સવારે મંદિરજીમાં શ્રી ઠાકોરજીનાં દર્શન કરી પ્રાગટ્યોત્સવમાં પધારેલા સૌ સંતો-ભક્તો માટે ધૂન-પ્રાર્થના કરી. કલાત્મક સુશોભિત રથમાં બિરાજમાન થઈ સભામંડપમાં પધાર્યા, જ્યાં સૌ સંતો-ભક્તોને દર્શન-આશીર્વાદનું સુખ આપી મંચ ઉપર નિજ આસને બિરાજ્યા. ગુણાતીત સમાજના અને અન્ય સામાજિક સંસ્થાઓના આગેવાનો દ્વારા પુષ્પહાર અર્પણ થયા તે સૌના ભાવનો સ્વીકાર કરી ઉપસ્થિત સૌને આશીર્વાદ પાઠવી કૃતાર્થ કર્યા. સાંજે સદ્ગુરુ

સાધુ પ.પૂ. મનોજદાસજી દ્વારા કથિત 'શ્રી અક્ષરપુરુષોત્તમ ઉપાસના કથામંગલ'ના દ્વિતીય સત્રમાં પધારી કથા-પારાયણનો લાભ લીધો. અંતે સૌને આશીર્વાદ પાઠવ્યા.

૪ માર્ચ, બુધવાર... સદ્ગુરુ સાધુ પ.પૂ. મનોજદાસજી દ્વારા કથિત 'શ્રી અક્ષરપુરુષોત્તમ ઉપાસના કથામંગલ'ના અંતિમ સત્રમાં પધારી કથા પારાયણનો લાભ લીધો તથા ઉપસ્થિત સૌ ભક્તો પર અત્યંત પ્રસન્નતા વરસાવી આશીર્વાદ પાઠવ્યા. સાંજે 'યોગી વિદ્યાપીઠ'ના ૩૯મા વાર્ષિકોત્સવમાં પધાર્યા. મુખ્ય અતિથિશ્રી નિરંજનભાઈ (કુલપતિશ્રી, સરદાર પટેલ યુનિવર્સિટી)ને સત્કાર્યા તેમજ શાળાના શિક્ષકો, વિદ્યાર્થીઓ, વાલીઓ અને પધારેલા મહેમાનોને આશીર્વાદ આપ્યા. સાંસ્કૃતિક કાર્યક્રમ નિલાળી સૌ કલાકાર વિદ્યાર્થીઓને તેમજ પૃથ્થભૂમાં રહીને જેઓએ સેવા કરીને કાર્યક્રમને દીપાવ્યો તે સૌને બિરદાવ્યાં.

૫ માર્ચ, ગુરુવાર... નિજ મંદિરજીમાં શ્રી ઠાકોરજીની રાજભોગ આરતી-દર્શન-ધૂન-પ્રાર્થના કર્યા. 'અક્ષરમહોલ'માં સભામાં વડોદરાથી પધારેલ ઈલાબહેન-ડૉ. પીયૂષભાઈ અને તેઓનાં સ્નેહીજનોને દર્શન-આશીર્વાદનું સુખ આપ્યું.

૬ માર્ચ, શુક્રવાર... યુ.કે.થી પધારેલ અશોકભાઈ ગણાત્રા-વનિતાબહેન તથા પરિવારના મુકતો સાથે ગોષ્ઠિ કરી આશીર્વાદ પાઠવ્યા. શિણાય-કચ્છથી પધારેલ ગોપાલભાઈ અને પરિવારને આશીર્વાદ આપ્યા.

૭ માર્ચ, શનિવાર... નિજ મંદિરજીમાં શ્રી ઠાકોરજીની સંધ્યા આરતી-દર્શન-ધૂન-પ્રાર્થના કર્યા. પ.પૂ. કાકાજી મહારાજના સ્મૃતિદિન નિમિત્તે યોજેલ કીર્તન આરાધનામાં પધારી કીર્તન-ભક્તિનો આનંદ માણ્યો તેમજ પધારેલ સૌ ભક્તોને આશીર્વાદ પાઠવ્યા. દેશ-વિદેશથી પધારેલા અને વિદાય લઈ રહેલા ભક્તોને શુભેચ્છાઓ પાઠવી આશીર્વાદ આપ્યા.

૮ માર્ચ, રવિવાર... સવારે મંદિરજીમાં શ્રી ઠાકોરજીનાં દર્શન-ધૂન-પ્રાર્થના કર્યા. બ્રહ્મસ્વરૂપ ગુરુદેવ યોગીબાપાએ બનાવેલ



૫૧ સંતોમાંના અ.નિ. સાધુ શ્રીજીજીવન સ્વામીજીની કંથારિયા મંદિરે યોજેલ ત્રયોદશીની મહાપૂજામાં પધારી સૌને આશીર્વાદ પાઠવ્યા. યુ.એસ.એ.થી પધારેલ મૂળ વજ્રભવિધાનગરનાં તુષારકુમાર-સુખ્માબહેનના વેવાઈ સંદીપભાઈ-સંગીતાબહેનને આશીર્વાદ પાઠવ્યા.

૯ માર્ચ, સોમવાર... 'અક્ષરમહોલ'માં શ્રી ઠાકોરજી સમક્ષ ધૂનમાં પધાર્યા. મંદિરજીમાં શ્રી ઠાકોરજીનાં દર્શન-ધૂન-પ્રાર્થના કર્યાં. 'અક્ષરમહોલ'માં રાત્રિસભામાં આશીર્વાદ પાઠવ્યા. અ.નિ. પૂ. અતુલભાઈ લેખડિયાના અક્ષરધામગમન નિમિત્તે ધૂન-પ્રાર્થના કરી. તેઓનાં જીવનમાહાત્મ્યની ઘણી વાતો કરી.

૧૦ માર્ચ, મંગળવાર... નિજ મંદિરજીમાં શ્રી ઠાકોરજીની રાજભોગ આરતી-દર્શન-ધૂન-પ્રાર્થના કરીને 'અક્ષરમહોલ'માં સભામાં આશીર્વાદ પાઠવ્યા. મધ્ય બપોરે 'અક્ષરમહોલ'માં બિરાજી ધૂન-પ્રાર્થના કરી. 'અક્ષરમહોલ'માં રાત્રિસભામાં પધારી સત્સંગલાભ આપ્યો.

૧૧ માર્ચ, બુધવાર... આખો દિવસ 'ઉપાસના'માં નિવાસ કરીને ભક્તોને મુલાકાત આપી સત્સંગ-ગોષ્ઠિનો લાભ આપ્યો.

૧૨ માર્ચ, ગુરુવાર... સાંજે મંદિરજીમાં શ્રી ઠાકોરજીનાં દર્શન-ધૂન-પ્રાર્થના કરી, 'અક્ષરમહોલ'માં રાત્રિસભામાં પધારી આશીર્વાદ પાઠવ્યા.

૧૩ માર્ચ, શુક્રવાર... મંદિરજીમાં શ્રી ઠાકોરજીનાં દર્શન-ધૂન-પ્રાર્થના કરી, 'અક્ષરમહોલ'માં રાત્રિસભામાં પ.પૂ. મુકુંદજીવન સ્વામીજી-ગુરુજીના ૮૯મા પ્રાગટ્યદિન નિમિત્તે તેઓનાં જીવનમાહાત્મ્યની અદ્ભુત વાતો કરી, આશીર્વાદ પાઠવ્યા.

૧૪ માર્ચ, શનિવાર... મંદિરજીમાં શ્રી ઠાકોરજીનાં દર્શન-ધૂન-પ્રાર્થના કરી, 'અક્ષરમહોલ'માં રાત્રિસભામાં પધારી આશીર્વાદ પાઠવ્યા. પૂ. સતીશભાઈ (યુ.કે.)ના જન્મદિવસ નિમિત્તે તેઓને યાદ કરી તેઓના મહિમાની વાતો કરી સૌને આનંદ કરાવ્યો.

૧૫ માર્ચ, રવિવાર... તુંડી, બારડોલી, અમદાવાદ, હૈદરાબાદ આદિ ગામ-શહેરથી પધારેલા ભક્તોને સત્સંગલાભ આપ્યો. મંદિરજીમાં શ્રી ઠાકોરજીનાં દર્શન-ધૂન-પ્રાર્થના કરી, 'અક્ષરમહોલ'માં રાત્રિસભામાં પધારી આશીર્વાદ પાઠવ્યા. મુંબઈથી પધારેલ રાજશ્રીબહેન ઠક્કરનાં સ્વાગત કરી આશીર્વાદ પાઠવ્યા.



૧૬ માર્ચ, સોમવાર... મંદિરજીમાં શ્રી ઠાકોરજીનાં દર્શન-ધૂન-પ્રાર્થના કરી, રાજશ્રીબહેન ઠક્કરને વિદાયની શુભેચ્છા-આશીર્વાદ પાઠવ્યાં.

૧૭ માર્ચ, મંગળવાર... મંદિરજીમાં શ્રી ઠાકોરજીનાં દર્શન-ધૂન-પ્રાર્થના કરી. ત્યારબાદ 'અક્ષરમહોલ'માં રાત્રિસભામાં પધારી આશીર્વાદ આપ્યા.

૧૮ માર્ચ, બુધવાર... યુ.એસ.એ.થી પધારેલ મહેન્દ્રભાઈ રાય-કુસુમબહેનને સત્કારી આશીર્વાદ પાઠવ્યા.

૧૯ માર્ચ, ગુરુવાર... યુ.એસ.એ.થી પધારેલ પીયૂષભાઈ પટેલ અને પરાગભાઈ કાશીપરાને સત્કાર્યા તથા આશીર્વાદ પાઠવ્યા.

૨૦ માર્ચ, શુક્રવાર... જયશ્રીબહેન (વિજયભાઈ ઠક્કર-યુ.કે.નાં બહેન) તથા નમ્રતાબહેન શોધનને મુલાકાત-ગોષ્ઠિનો લાભ આપ્યો. મંદિરજીમાં શ્રી ઠાકોરજીનાં દર્શન-ધૂન-પ્રાર્થના કરી, 'અક્ષરમહોલ'માં રાત્રિસભામાં પધારી આશીર્વાદ પાઠવ્યા. 'યોગીતીર્થ'માં પધારી ત્યાં ઉતારો કરી રહેતાં યુ.કે.-નિવાસી સોનિયાબહેન-વિનુભાઈ નકારજીના નિરામય સ્વાસ્થ્ય માટે ધૂન-પ્રાર્થના કરી.

૨૧ માર્ચ, શનિવાર... નિજ મંદિરજીમાં શ્રી ઠાકોરજીની રાજભોગ આરતી-દર્શન-ધૂન-પ્રાર્થના કરી, 'અક્ષરમહોલ'માં સભામાં અ.નિ. જિતુભાઈ પોપટની વાર્ષિક પુણ્યતિથિએ પરિવારજનોને આશીર્વાદ આપ્યા. વેમાર દશાબ્દી મહોત્સવમાં પધારતા સંતો-ભક્તોને વિદાય આપી. સાંજે વેમાર 'ઉપાસના ધામ' મંદિરે પધારી શ્રી ઠાકોરજીનાં દર્શન-ધૂન-પ્રાર્થના કરી, સભામાં આશીર્વાદ પાઠવ્યા. સમીરભાઈના નૂતન ઘરમાં પધારામણી કરી, ધૂન-પ્રાર્થના કરી પરિવારજનોને આશીર્વાદ પાઠવ્યા, રાત્રિરોકાણ કર્યું.

૨૨ માર્ચ, રવિવાર... સવારે 'ઉપાસના ધામ' વેમાર-મંદિરજીમાં શ્રી ઠાકોરજીનાં દર્શન-પ્રાર્થના કરીને 'શાલીન માનવરત્ન સન્માન' સમારંભમાં પધાર્યા. શ્રી સ્વાધ્યાય પરિવારનાં અધિષ્ઠાતા એવા પૂ. દીદીજી શ્રીમતી ધનશ્રી તલવલકરજી તથા શ્રીમાન ભીખુભાઈ ભાઈલાલભાઈ પટેલ (માનનીય અધ્યક્ષશ્રી, ચારુતર વિદ્યામંડળ)ને 'શાલીન

માનવરત્ન સન્માન' એવોર્ડ તાલીઓના ગડગડાટ સાથે અર્પણ કરવામાં આવ્યા.

૨૩ માર્ચ, સોમવાર... સવારે 'ઉપાસના ધામ' વેમાર મંદિરે શ્રી ઠાકોરજી મહારાજની દિવ્ય મૂર્તિઓનાં પાટોત્સવ પૂજન કર્યાં. પૂ. યોગગુરુ સ્વામીશ્રી રામદેવજી મહારાજ (પતંજલિ યોગપીઠ), પૂ. કલ્યાણદાસજી મહારાજ (મહંતશ્રી, હનુમાનગઢી), પૂ. રુદ્રાંશજી મહારાજ (નાડીવૈદ્ય, ભચાઉ) પ.પૂ. પ્રેમસ્વરૂપ સ્વામીજી, પ.પૂ. નિર્મળ સ્વામીજી આદિ વડીલ સંતો-ભક્તોને સત્કાર્યા. પ.પૂ. સ્વામીશ્રી રામદેવજી મહારાજને આનંદસભર માહોલમાં 'શાલીન માનવરત્ન સન્માન' ૨૦૨૬થી અલંકૃત કરવામાં આવ્યા. પ.પૂ. પ્રેમસ્વરૂપ સ્વામી અને પ.પૂ. રામદેવજી મહારાજના આશીર્વાદનું શ્રવણ કરી ધન્યતા અનુભવી. વેમાર સ્થિત સમીરભાઈ-દિવ્યાબહેનના ઘરે પધારેલા સૌ ભક્તોને કલ્યાણદાસજી મહારાજ અને સાહેબજી મહારાજે આશીર્વાદ આપ્યા. ત્યાંથી વિદાય લઈ સાંજે બ્રહ્મજ્યોતિ-મોગરી પધાર્યા. નિજ મંદિરજીમાં આરતી-દર્શન-ધૂન પ્રાર્થના કર્યાં. બ્રહ્મસ્વરૂપ યોગીજી મહારાજ સ્મૃતિદિન નિમિત્તે કીર્તનસંઘ્યામાં અને સ્વયંના પ્રાગટ્યદિન નિમિત્તે સભામાં પધારી ભક્તોના ભાવ સ્વીકારી, આશીર્વાદ આપ્યા.

૨૪ માર્ચ, મંગળવાર... બ્રહ્મજ્યોતિ-મોગરીમાં રાજકોટ, મોરબી, સુરત, અમદાવાદથી પધારેલ ભક્તોને આશીર્વાદ આપ્યા. યુ.કે. પરત પધારતાં પૂ. વિનુભાઈ-સોનિયાભાભીને વિદાય-આશીર્વાદ આપ્યાં.

૨૫ માર્ચ, બુધવાર... બુધવારની સંતસભામાં પધારી સંતોને આશીર્વાદ આપ્યા. મંદિરજીમાં શ્રી ઠાકોરજીનાં દર્શન-ધૂન-પ્રાર્થના કરી, પારુલબહેન-બ્રજેશભાઈ પટેલના નૂતન આવાસમાં સંતો સાથે પધારામણી કરી. ઘરમંદિરમાં ધૂન-પ્રાર્થના કરી, પરિવારજનોને આશીર્વાદ આપ્યા.

૨૬ માર્ચ, ગુરુવાર... આજે શ્રીહરિ જ્યંતી પર્વે નિજ મંદિરજીમાં શ્રી ઠાકોરજીની રાજભોગ આરતી-દર્શન-ધૂન-પ્રાર્થના કર્યાં. 'અક્ષરમહોલ'માં સભામાં પધારી આશીર્વાદ આપ્યા. રાત્રે મંદિરજીના પ્રાંગણમાં ભગવાન શ્રી સ્વામિનારાયણ, ભગવાન શ્રી રામજીના પ્રાગટ્યોત્સવ નિમિત્તે યોજેલ ઉત્સવસભામાં પધારી સૌ સંતો-ભક્તોને આશીર્વાદ આપ્યા.



૨૭ માર્ચ, શુક્રવાર... નિજ મંદિરજીમાં શ્રી ઠાકોરજીની રાજભોગ આરતી-દર્શન-ધૂન-પ્રાર્થના કર્યાં. 'અક્ષરમહોલ'માં સભામાં પધારી આશીર્વાદ આપ્યા. યુ.કે. પરત પધારતાં ભાવિશાબહેનને વિદાયની શુભેચ્છા-આશીર્વાદ પાઠવ્યાં.

૨૮ માર્ચ, શનિવાર... નિજ મંદિરજીમાં શ્રી ઠાકોરજીની રાજભોગ આરતી-દર્શન-ધૂન-પ્રાર્થના કર્યાં. 'અક્ષરમહોલ'માં સભામાં પધારી આશીર્વાદ આપ્યા.

૨૯ માર્ચ, રવિવાર... તુંડીથી પધારેલ ભક્તોને ગોષ્ટિના લાભ સ્વરૂપે આશીર્વાદ પાઠવ્યા.

૩૦ માર્ચ, સોમવાર... નિજ મંદિરજીમાં શ્રી ઠાકોરજીની રાજભોગ આરતી-દર્શન-ધૂન-પ્રાર્થના કર્યાં. 'અક્ષરમહોલ'માં આશીર્વાદ પાઠવ્યા. રાત્રિસભામાં પધારી વચનામૃત ગઢડા અંત્ય ૮, 'સદાય સુખિયારહેવાનું'નું અદ્ભુત નિરૂપણ કરી આશીર્વાદ પાઠવ્યા. યુ.એસ.એ. પરત પધારતાં કુસુમદીદી તથા યુ.કે. પરત પધારતાં ગોવિંદભાઈ નકારજી-ભાનુબહેનને વિદાયની શુભેચ્છા અને આશીર્વાદ પાઠવ્યાં.

૩૧ માર્ચ, મંગળવાર... સાંજે મંદિરજીમાં શ્રી ઠાકોરજીનાં દર્શન-ધૂન-પ્રાર્થના કરી, સોખડા અરવિંદભાઈના ઘરે પધાર્યા. પરિવારનાં સૌએ અર્પણ કરેલ સ્વાગતના ભાવ ઝીલી ઉપસ્થિત સૌને આશીર્વાદ પાઠવ્યા. સદ્ગુરુ સાધુ પ.પૂ. અશ્વિનદાદા અને સંતો સાથે નિજ પ્રાગટ્યસ્થાનમાં પધારી આરતી-ધૂન-પ્રાર્થના કર્યાં. ત્યાંથી મોહનભાઈના ઘરે પધારી તેઓના નિરામય સ્વાસ્થ્ય માટે ધૂન-પ્રાર્થના કરી. પ.પૂ. યોગીબાપાની મહાપ્રસાદીરૂપ શ્રી અક્ષરપુરુષોત્તમ સ્વામિનારાયણ જૂના મંદિરે પધારી શ્રી ઠાકોરજીનાં દર્શન-ધૂન-પ્રાર્થના કર્યાં. મંદિરના મહંતશ્રી પ.પૂ. પ્રેમપ્રકાશ સ્વામી સાથે યોગીબાપાના પ્રસંગો વાગોળી ગોષ્ટિનો આનંદ કર્યો. ત્યાંથી પ.પૂ. અશ્વિનદાદાના પૂર્વાશ્રમના ઘરે પધારી મોટા ભાઈ અરુણભાઈના નિરામય સ્વાસ્થ્ય માટે ધૂન-પ્રાર્થના કરી. ત્યાંથી હરિધામ મંદિરે પધારી પ.પૂ. હરિપ્રસાદ સ્વામીજીના સ્મૃતિમંદિરે દર્શન-પ્રદક્ષિણા-ધૂન-પ્રાર્થના કરી, સૌ સંતોના સ્વાગતભાવ ઝીલી મંદિરમાં શ્રી ઠાકોરજીનાં દર્શન કરી, સૌની ભાવભરી વિદાય લઈ બ્રહ્મજ્યોતિ પધાર્યા. ◆